

සෞන්දර්ය අධ්‍යාපනය පිළිබඳ ස්වෘමි විපුලානන්ද ආයතනය 2013

සෞන්දර්ය අධ්‍යාපනය පිළිබඳ ස්වෘමි විපුලානන්ද ආයතනයේ 2013 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ශුද්ධ වත්කම් වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1978 අංක 16 දරන විශ්ව විද්‍යාල පනතේ 107(5) උප වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. 1978 අංක 16 දරන විශ්ව විද්‍යාල පනතේ 108(1) උප වගන්තිය ප්‍රකාර ආයතනයේ වාර්ෂික වාර්තාව සමඟ ප්‍රකාශයට පත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ. මෙම වාර්තාව විශ්ව විද්‍යාල පනතේ 108(2) උප වගන්තිය ප්‍රකාර විස්තරාත්මක වාර්තාවක් ලෙසද සලකනු ලැබේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 – 1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලැස්සුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීමද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලැස්සුම් කිරීම පිණිස ආයතනයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් ආයතනයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා

ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) හා (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ විගණන මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

2. මූල්‍ය ප්‍රකාශන

2.1 මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර මූල්‍ය ප්‍රකාශනවලින් 2013 දෙසැම්බර් 31 දිනට සෞන්දර්ය අධ්‍යාපනය පිළිබඳ ස්වෘමී විපුලානන්ද ආයතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳව අදහස් දැක්වීම්

2.2.1 ලැබිය යුතු සහ ගෙවිය යුතු ගිණුම්

පහත සඳහන් නිරීක්ෂණයන් කරනු ලැබේ.

(අ) වැඩිතහනමට ලක්වූ හෝ සේවයෙන් පහකරන ලද නිලධාරීන් 04 දෙනෙකුගෙන් අයවිය යුතුව තිබූ එකතුව රු.573,338 ක් වූ ණය ශේෂ වසර 2 සිට හිඟව පැවති නමුත් එම ශේෂ අයකර ගැනීම සඳහා ආයතනය ක්‍රියාමාර්ග ගෙන නොතිබුණි.

(ආ) අයකර ගැනීම සඳහා ක්‍රියාමාර්ග ගැනීමකින් තොරව එකතුව රු.14,393 ක් වූ වැටුප් ණය වසර 2 කට වැඩි කාලයක් හිඟව පැවතුණි.

(ඇ) නැගෙනහිර විශ්ව විද්‍යාලයට ගෙවිය යුතු රු.12,046 ක මුදලක් නිරවුල් කිරීම සඳහා ක්‍රියාමාර්ග ගැනීමකින් තොරව වසර 2 කට වැඩි කාලයක් හිඟව පැවතුණි.

2.2.2 විගණනය සඳහා සාක්ෂි නොවීම

පහත සඳහන් එක් එක් අයිතමය ඉදිරියෙන් දක්වා ඇති සාක්ෂි විගණනය සඳහා ඉදිරිපත් නොකෙරුණි.

විෂයය	වටිනාකම	ඉදිරිපත් නොකල සාක්ෂි
-----	-----	-----
	රු.	
(අ) ඉඩම් සහ ගොඩනැගිලි	39,078,017	} නිමිකම් ඔප්පු } ස්ථාවර වත්කම් ලේඛනය } කාල විශ්ලේශණය සහ විස්තරාත්මක උපලේඛන
(ආ) පිරියත හා යන්ත්‍රෝපකරණ	2,294,781	
(ඇ) මෝටර් වාහන	237,372	
(ඈ) ගෘහභාණ්ඩ සවිකිරීම් සහ කාර්යාලීය උපකරණ	23,107,830	
(ඉ) වෙනත් වත්කම්	777,275	
(ඊ) පොත් සහ වාර සඟරා	242,287	
(උ) සුභසාධන භාණ්ඩ	1,585,071	
(ඌ) සෞඛ්‍ය උපකරණ	105,432	
(ඹ) රසායනාගාර උපකරණ	23,300	
(ඵ) ක්‍රීඩා භාණ්ඩ	978,977	
(ආ) ණය සහ අත්තිකාරම්	7,067,789	

2.2.3 ප්‍රමාණවත් අධිකාරී බලයකින් තහවුරු නොවූ ගනුදෙනු

2013 මැයි 23 දිනැති විශ්ව විද්‍යාල ප්‍රතිපාදන කොමිෂන් සභා ආයතන වක්‍රලේඛ අංක 08/2013 සහ පොදු ව්‍යාපාර අධ්‍යක්ෂ ජනරාල්ගේ 1998 මාර්තු 06 දිනැති අංක PE/01/174/11(b) දරන ලිපිය ප්‍රකාර රජයේ නිලධාරීන්ගේ භාෂා ප්‍රවීණත්වය සඳහා වන දීමනා රාජ්‍ය සංස්ථා සහ ව්‍යවස්ථාපිත මණ්ඩල කාර්ය මණ්ඩලය සඳහා නොගෙවිය යුතුය. එසේ නමුදු, වසර 2012 සිට 2013 මැයි 31 දින දක්වා රු.27,650 ක මුදලක් අනධ්‍යයන කාර්ය මණ්ඩලයේ නිදෙනෙකු සඳහා භාෂා ප්‍රවීණතා දීමනා ලෙස ගෙවා තිබුණු අතර, 2014 අප්‍රේල් 30 දක්වා අදාළ නිලධාරීන්ගෙන් අයකරගෙන නොතිබුණි. 2013 මැයි මස අදාළ විශ්ව විද්‍යාල ප්‍රතිපාදන සභා වක්‍රලේඛය ලැබීමෙන් පසුව දීමනා ගෙවීම 2013 ජූනි මස සිට අත්හිටවූ බව අධ්‍යක්ෂවරයා විසින් දන්වා තිබුණි.

2.3 නීති, රීති, රෙගුලාසි සහ කළමනාකරණ තීරණවලට අනුකූල නොවීම්

පහත දැක්වෙන අනුකූල නොවීම් නිරීක්ෂණය විය.

නීති, රීති, රෙගුලාසි සහ කළමනාකරණ තීරණවලට යොමුව	අනුකූල නොවීම
<p>(අ) 1978 අංක 16 දරන විශ්වවිද්‍යාල පනතේ 109 වැනි වගන්තිය</p>	<p>විගණිත මූල්‍ය ප්‍රකාශන සහ වසර 2012 සඳහා වන මූල්‍ය ප්‍රකාශන සම්බන්ධයෙන්වූ විගණකාධිපති වාර්තාව 2014 අප්‍රේල් 30 දක්වා රජයේ ගැසට් පත්‍රයේ පළකර නොතිබුණි.</p>
<p>(ආ) මුදල් රෙගුලාසි</p> <p>-----</p> <p>මු.රෙ. 756</p>	<p>සමාලෝචිත වර්ෂයේ විගණිත දිනය වූ 2014 මැයි 22 දින දක්වා වාර්ෂික භාණ්ඩ සමීක්ෂණය පවත්වා නොතිබුණි.</p>
<p>(ඇ) විශ්ව විද්‍යාල ප්‍රතිපාදන කොමිෂන් සභාව සහ උසස් අධ්‍යාපන ආයතන සඳහා වූ ආයතන සංග්‍රහය</p> <p>-----</p> <p>X වන පරිච්ඡේදයේ 20.6 වැනි වගන්තිය</p>	<p>අධ්‍යයන කාර්ය මණ්ඩලයේ දෙදෙනෙකු විසින් ලබාගත් වැටුප් රහිත නිවාඩු සම්බන්ධව විස්තර පොදු 96 ආකෘතිය මගින් විගණකාධිපතිවරයා වෙත වාර්තා කර නොතිබුණි.</p>
<p>XXVII පරිච්ඡේදයේ 3.1 වන වගන්තිය</p>	<p>අධ්‍යයන කාර්ය මණ්ඩලය ඔවුන්ගේ පිටවීම් පැමිණීමේ ලේඛනයේ සටහන් කර නොතිබුණි.</p> <p>අධ්‍යයන කාර්ය මණ්ඩලය තම පැමිණීම පමණක් සටහන් තැබීම සාමාන්‍ය සම්ප්‍රදාය බව අධ්‍යක්ෂවරයා මා වෙත දැනුම් දෙන ලදී.</p>

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂයේ ආයතනයේ වැඩකටයුතුවලින් වූ ප්‍රතිඵලය, රු.68,364,000 ක් වූ පුනරාවර්තන වියදම් සඳහා රජයේ ප්‍රදානය සැලකිල්ලට ගැනීමට පෙර රු.70,750,664 ක උනන්දුවක් වූ අතර, ඊට අනුරූපීව ඉකුත් වර්ෂයේ රු.57,500,000 රජයේ ප්‍රදානය සැලකිල්ලට ගැනීමට පෙර එම වර්ෂයේ රු.53,926,128 ක උනන්දුවක් වූයෙන් රු.16,824,536 කින් මූල්‍ය ප්‍රතිඵලයේ තවදුරටත් පිරිහීමක් විය. පුද්ගල පඩිනඩි, විභාග සහ සුභසාධන වියදම් ආදියේ වැඩිවීම එයට හේතුවී තිබුණි.

4. මෙහෙයුම් සමාලෝචනය

4.1 කාර්යසාධනය

සමාලෝචිත වර්ෂය තුළදී විශ්ව විද්‍යාලයේ අධ්‍යයන කටයුතුවල කාර්යසාධනය පහත පරිදි විය.

(අ) විභාග ප්‍රතිඵල

2013 වර්ෂයේ පවත්වන්නට යෙදුණු අවසන් විභාග සහ උපාධිධාරීන්ගේ නිකම යාමට අදාළ විස්තර පහත පරිදි වේ.

විස්තරය	සංගීත පීඨය	නර්තන පීඨය	නර්තන හා රංගකලා පීඨය	දෘශ්‍ය හා තාක්ෂණික කලා පීඨය
-----	-----	-----	-----	-----
සමාලෝචිත වර්ෂය තුළදී අවසන් විභාග සඳහා පෙනී සිටි ශිෂ්‍ය සංඛ්‍යාව	26	25	50	43
විභාග සමත්වූ ශිෂ්‍ය සංඛ්‍යාව	19	22	46	33
උපාධි විභාග සමත්වූ ශිෂ්‍ය සංඛ්‍යාව විභාගයට පෙනී සිටි ශිෂ්‍ය සංඛ්‍යාවේ ප්‍රතිශතයක් ලෙස	73.07	88	92	76.74

මේ සම්බන්ධයෙන් පහත නිරීක්ෂණ කෙරේ.

- (i) අවසන් විභාගය සඳහා පෙනී සිටි 26 ක්වූ සංගීත පීඨ ශිෂ්‍ය සංඛ්‍යාවෙන් 19 දෙනෙකු හෙවත් විභාගයට පෙනී සිටි මුළු ශිෂ්‍ය සංඛ්‍යාවෙන් 73.07 ක ප්‍රතිශතයක් විභාගය සමත්වී තිබුණි.
- (ii) අවසන් විභාගය සඳහා පෙනී සිටි 43 ක් වූ දෘශ්‍ය සහ තාක්ෂණ කලා පීඨ ශිෂ්‍ය සංඛ්‍යාවෙන් 33 දෙනෙකු හෙවත් විභාගයට පෙනී සිටි මුළු ශිෂ්‍ය සංඛ්‍යාවෙන් 76.74 ක ප්‍රතිශතයක් විභාගය සමත්වී තිබුණි.

(ආ) ඒක ශිෂ්‍ය පිරිවැය

සමාලෝචිත වර්ෂයේ එක් එක් පීඨයේ මුළු පිරිවැය සහ ඒක ශිෂ්‍ය පිරිවැය පහත දැක්වේ.

	සංගීත පීඨය	නර්තන පීඨය	නර්තන හා රංගකලා පීඨය	දෘශ්‍ය හා තාක්ෂණික කලා පීඨය	එකතුව
	-----	-----	-----	-----	-----
මුළු පිරිවැය (රු.)	12,496,872	9,350,020	21,280,967	28,894,594	72,022,454
මුළු ශිෂ්‍ය සංඛ්‍යාව	305	197	249	246	997
ඒක ශිෂ්‍ය පිරිවැය (රු.)	40,973	47,462	85,466	117,458	67,154

රු.117,458 ක් වූ වැඩිම ඒක ශිෂ්‍ය පිරිවැය දෘශ්‍ය හා තාක්ෂණ කලා පීඨයෙන් වාර්තා වූ අතර, රු.40,973 ක් වූ අවම අගය සංගීත පීඨයෙන් වාර්තා විය.

(ඇ) මහපොළ ශිෂ්‍යාධාර සහ ශිෂ්‍යාධාර

ශිෂ්‍යාධාර ලෙස රු.5,552,500 ක මුදලක් සිසුන් 572 ක් වෙත ගෙවා තිබුණු අතර, සමාලෝචිත වර්ෂයේදී සිසුන් 108 දෙනෙකු වෙනුවෙන් රු.660,000 ක මුදලක් මහපොළ ශිෂ්‍යාධාර ලෙස ගෙවා තිබුණද සිසුන් 26 දෙනෙකු පාඨමාලා සඳහා පැමිණීම නවතා දමා තිබූ බැවින් විගණිත දිනය වූ 2014 මැයි 22 දින දක්වා පිළිවෙලින් මහපොළ හා ශිෂ්‍යාධාර රු.17,500 ක් සහ රු.265,700 ක් ගෙවා නොතිබුණි.

4.2 කළමනාකරන අකාර්යක්ෂමතා

පහත නිරීක්ෂණයන් කෙරේ.

- (අ) රු.මිලියන 5 ක වෙක්පත් වංචාවකට සහ රු.මිලියන 4.5 ක වංචනික ගෙවීම් සම්බන්ධයෙන් චෝදනා ඵල්ල වූ ජ්‍යෙෂ්ඨ සහකාර මූල්‍යාධිකාරී සහ ගබඩා භාරකරුට එරෙහිව විශ්ව විද්‍යාල ප්‍රතිපාදන කොමිෂන් සභාව සහ උසස් අධ්‍යාපන ආයතන සඳහා වන ආයතන සංග්‍රහයේ XXII පරිච්ඡේදයේ 5.2 සහ 5.3 වගන්ති අනුව මූලික පරීක්ෂණයක් ආරම්භ කිරීමට ආයතනයට වසරකට ආසන්න කාල ප්‍රමාදයක් සිදුවී තිබුණි.
- (ආ) 2011 වර්ෂයේදී බුමුතුරුණු, චිත්‍ර ආධාරක, මූර්ති සහ පුටු, ඇඳන් මිලදී ගැනීම වෙනුවෙන් රු.1,395,000 ක මුදලක් වැඩිපුර ගෙවා තිබුණු අතර, මෙයට වගකිවයුතු නිලධාරීන්ට එරෙහිව ආයතනය ක්‍රියාමාර්ග ගෙන නොතිබුණි.
- (ඇ) මඩකලපුවේ පුද්ගලික බැංකුවක නාදුනන පුද්ගලයෙකුගේ නමින් පවත්වාගෙන ගිය බැංකු ගිණුමක් හරහා ආයතනයේ නිලධාරියෙකු විසින් සිදුකළ රු.3,622,315 ක් වටිනා වෙක්පත් 14 ක් මුදල් කරගැනීමේ වංචාව සම්බන්ධයෙන් සිදුවූ අලාභය නැවත අයකර ගැනීම සඳහා ක්‍රියාමාර්ග ගෙන නොතිබුණි.
- (ඈ) අවශ්‍යතාවයන් සැලකිල්ලට ගැනීමකින් තොරව රු. මිලියන 1.27 ක් වූ පිරිවැයකට ආයතනය මහින් ඡායා පිටපත් යන්ත්‍ර සඳහා ටෝනර් 106 ක් මිලදී ගෙන තිබුණි. එම ටෝනර් තත්ත්වයෙන් බාල වීම හේතුවෙන් ඡායා පිටපත් යන්ත්‍ර කොටස් (Drum, Drum Blade, Heater Roller) භානියට පත්වී තිබුණි. මේ හේතුවෙන් විගණක දිනය වූ 2014 මැයි 22 දක්වා එම ටෝනර් 21 ක් ප්‍රයෝජනයට ගැනීමෙන් තොරව ගබඩාවේ පැවතුණි.

4.3 මානව සම්පත් කළමනාකරණය

2013 දෙසැම්බර් 31 දිනට ආයතනයේ අනුමත සහ තථ්‍ය සේවක සංඛ්‍යා පිළිබඳ විස්තර පහත දැක්වේ.

කාර්ය මණ්ඩලය	අනුමත	තථ්‍ය	පුරප්පාඩු	අතිරික්ත
අධ්‍යයන	38	35	03	-
අධ්‍යයන ආධාරක	07	01	06	-
පරිපාලන	01	01	-	-
පරිපාලන ආධාරක	04	02	02	-
තාවකාලික (අධ්‍යයන)	06	01	05	-
බාහිර කමිකාරීන්	-	-	-	15
එකතුව	56	40	16	15

මේ සම්බන්ධයෙන් පහත නිරීක්ෂණය කෙරේ.

පුරප්පාඩු 16 ක් පිරවීම සඳහා සමාලෝචිත වර්ෂය අවසානය තෙක්ම ආයතනය ක්‍රියාමාර්ග ගෙන නොතිබුණි.

5. ගිණුම්කටයුතුභාවය සහ යහපාලනය

5.1 ක්‍රියාකාරී සැලැස්ම

අංක PF/R/2/2/3/5/(4) දරන 2010 මාර්තු 10 දිනැති රාජ්‍ය මුදල් අධ්‍යක්ෂ ජනරාල්ගේ චක්‍රලේඛය ප්‍රකාර ආයතනය සමාලෝචිත වර්ෂය සඳහා වාර්ෂික ක්‍රියාකාරී සැලැස්ම සහ වාර්ෂික කාර්යසාධන වාර්තාව පිළියෙල කර නොතිබුණි.

5.2 ප්‍රසම්පාදන සැලැස්ම

2006 ප්‍රසම්පාදන මාර්ගෝපදේශ සංග්‍රහයේ 4.2 වගන්තිය ප්‍රකාර සමාලෝචිත වර්ෂය සඳහා ප්‍රසම්පාදන සැලැස්මක් පිළියෙල කර නොතිබුණි.

5.3 අයවැය ලේඛනමය පාලනය

අයවැයගත තර්ෂ ආදායම හා වියදම අතර සැලකිය යුතු විචලනයක් නිරීක්ෂණය වූයෙන් අයවැය ලේඛනමය ඵලදායී පාලන කාරකයක් ලෙස යොදා ගෙන නොතිබුණු බව නිරීක්ෂණය විය.

6. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර ආයතනයේ අධ්‍යක්ෂවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

(අ) වත්කම් කළමනාකරණය

(ආ) ප්‍රසම්පාදනය